

# అరణ్యపర్వము - జ్ఞానప్రథము

## విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।  
భక్తిప్రియాయ దేవేశ భక్తేభ్యః సుఖదాయక ॥

## శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।  
అతీన్ద్రియం నిత్యముక్తం శ్రీనివాసం భజేనిశమ్ ॥

## శ్రీకృష్ణ ధ్యానమ్

వందే నవఘనశ్యామం పీతకాశేయవాససమ్ ।  
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

## వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।  
శాన్తం జితేన్ద్రియక్రోధం సశిష్యం ప్రణమామ్యహమ్ ॥

## అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-  
లాండకోటి బ్రహ్మాండనాయకస్య, శ్రీవేంకటేశ్వరస్వామినః,  
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,  
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-  
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,  
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,  
యథాశక్తి అథ ద్వాత్రింశోఽధ్యాయః, శ్లోకపారాయణం, ఆచార్యముఖేన  
కరిష్యామహే.

శ్రీకృష్ణపరబ్రహ్మణీ నమః



యద్ధి యం పురుషః కించిత్కురుతే వై శుభాశుభమ్ ।  
తద్ధాతృవిహితం విద్ధి పూర్వకర్మఫలోదయమ్ ॥ 32-22॥

కారణం తస్య దేహోఽయం ధాతుః కర్మణి వర్తతే ।  
స యథా ప్రేరయత్యేనం తథాయం కురుతేఽవశః ॥ 32-23॥

తేషుతేషు హి కృత్యేషు వినియోక్తా మహేశ్వరః ।  
సర్వభూతాని కౌంతేయ కారయత్యవశాన్యపి ॥ 32-24॥

మనసార్థాన్వినిశ్చిత్య పశ్చాత్ప్రాప్నోతి కర్మణా ।  
బుద్ధిపూర్వం స్వయం వీర పురుషస్తత్ర కారణమ్ ॥ 32-25॥

సంఖ్యాతుం నైవ శక్యాని కర్మాణి పురుషర్షభ ।  
అగారనగరాణాం హి సిద్ధిః పురుషహైతుకీ ॥ 32-26॥

తిలే తైలం గవి క్షీరం కాష్ఠే పావకమంతతః ।  
ధియా ధీరో విజానీయాదుపాయం చాస్య సిద్ధయే ॥ 32-27॥

తతః ప్రవర్తతే పశ్చాత్కారణేష్వస్య సిద్ధయే ।  
తాం సిద్ధిముపజీవంతి కర్మజామిహ జంతవః ॥ 32-28॥

కుశలేన కృతం కర్మ కర్తా సాధు స్వనుష్ఠితమ్ ।  
ఇదం త్వకుశలేనేతి విశేషాదుపలభ్యతే ॥ 32-29॥

ఇష్టాపూర్తఫలం న స్యాన్న శిష్యో న గురుర్భవేత్ ।  
పురుషః కర్మసాధ్యేషు స్వాచ్ఛేదయమకారణమ్ ॥ 32-30॥

ఇతి శ్రీమహాభారతే వనపర్వాంతర్గత అర్జునాభిగమనపర్వణి  
ద్రౌపదీవాక్యే ద్వాతింశోఽధ్యాయః ॥32 ॥

అథ త్రయస్త్రింశోఽధ్యాయః

వైశంపాయన ఉవాచ

యాజ్ఞసేన్యా వచః శ్రుత్వా భీమసేనో హ్యమర్షణః ।

నిశ్వసన్నుపసంగమ్య క్రుద్ధో రాజానమబ్రవీత్ ॥ 33-1॥

రాజ్యస్య పదవీం ధర్మాం వ్రజ సత్పురుషోచితామ్ ।

ధర్మకామార్థహీనానాం కిం నో వస్తుం తపోవనే ॥ 33-2॥

వైవ ధర్మేణ తద్ రాజ్యం నార్జవేన చౌజసా ।

అక్షకూటమధిస్థాయ హృతం దుర్యోధనేన వై ॥ 33-3॥

గోమాయునేవ సింహానాం దుర్బలేన బలియసామ్ ।

ఆమిషం విఘసాశేన తద్వద్ రాజ్యం హి నో హృతమ్ ॥ 33-4॥

ధర్మలేశప్రతిచ్ఛన్నః ప్రభవం ధర్మకామయోః ।

అర్థముత్స్రుజ్య కిం రాజన్ దుఃఖేషు పరితప్యసే । 33-5॥

భవతోఽనవధానేన రాజ్యం నః పశ్యతాం హృతమ్ ।

అహార్యమపి శక్రేణ గుప్తం గాండీవధన్వనా ॥ 33-6॥

కుణీనామివ బిల్వాని పంగూనామివ ధేనవః ।

హృతమైశ్వర్యమస్మాకం జీవతాం భవతః కృతే ॥ 33-7॥

భవతః ప్రియమిత్యేవ మహద్ వ్యసనమీదృశమ్ ।

ధర్మకామే ప్రతీతస్య ప్రతిపన్నాః స్మ భారత ॥ 33-8॥

కర్మయామః స్వమిత్రాణి నందయామశ్చ శాత్రవాన్ ।

ఆత్మానం భవతాః శాస్త్రైః నియమ్య భరతర్షభ ॥ 33-9॥

యద్ వయం న తద్వైవైతాన్ ధార్తరాష్ట్రాద్ నిహన్మహి ।

భవతః శాస్త్రమాదాయ తన్నస్తపతి దుష్కృతమ్ ॥ 33-10॥

అధైనామన్వవేక్షస్వ మృగచర్యామివాత్మనః ।  
దుర్బలాచరితాం రాజన్ న బలస్థైర్నిషేవితామ్ ॥ 33-11॥

యాం న కృష్ణో న బీభత్సుః నాభిమన్యుర్న సృంజయాః ।  
న చాహమభినందామి న చ మాద్రీసుతావుభౌ ॥ 33-12॥

భవాన్ ధర్మో ధర్మ ఇతి సతతం వ్రతకర్షితః ।  
కచ్చిద్ రాజన్ న నిర్వేదాద్ ఆపన్నః క్షీబజీవికామ్ ॥ 33-13॥

దుర్మనుష్యా హి నిర్వేదమ్ అఫలం స్వార్థఘాతకమ్ ।  
అశక్తాః శ్రియమాహర్తుమ్ ఆత్మనః కుర్వతే ప్రియమ్ ॥ 33-14॥

స భవాన్ దృష్టిమాన్ శక్తః పశ్యన్నస్మాసు పారుషమ్ ।  
ఆన్యశంస్యపరో రాజన్ నానర్థమవబుధ్యసే ॥ 33-15॥

అస్మానమీ ధార్తరాస్త్రిః క్షమమాణానలం సతః ।  
అశక్తానివ మన్యంతే తద్దుఃఖం నాహవే వధః ॥ 33-16॥

తత్ర చేద్ యుధ్యమానానామ్ అజిహ్మామనివర్తినామ్ ।  
సర్వశో హి వధః శ్రేయాన్ ప్రేత్య లోకాన్ అభేమహి ॥ 33-17॥

అథనా వయమేవైతాన్ నిహత్య భరతర్షభ ।  
ఆదదీమహి గాం సర్వాం తథాపి శ్రేయ ఏవ నః ॥ 33-18॥

సర్వథా కార్యమేతన్నః స్వధర్మమనుతిష్ఠతామ్ ।  
కాంక్షతాం విపులాం కీర్తిం వైరం ప్రతిచిక్రీర్షతామ్ ॥ 33-19॥

ఆత్మార్థం యుధ్యమానానాం విదితే కృత్యలక్షణే ।  
అన్వైరపి హృతే రాజ్యే ప్రశంసైవ న గర్హణా ॥ 33-20॥

కర్మనార్థో హి యో ధర్మః మిత్రాణా మాత్మనస్తథా ।  
వ్యసనం నామ తద్ రాజన్ న ధర్మః స కుధర్మ తత్ ॥ 33-21॥

సర్వథా ధర్మనిత్యం తు పురుషం ధర్మదుర్బలమ్ ।  
త్యజతస్తాత ధర్మార్థా ప్రేతం దుఃఖసుఖే యథా ॥ 33-22॥

యస్య ధర్మో హి ధర్మార్థః క్లేశభాక్ న స పండితః ।  
న స ధర్మస్య వేదార్థం సూర్యస్యాంధః ప్రభామివ ॥ 33-23॥

యస్య చార్థార్థ మేవార్థః స చ నార్థస్య కోవిదః ।  
రక్షేత భృతకోఽ రణ్యే యథా గాస్తాదృగేవ సః ॥ 33-24॥

అతివేలం హి యోఽర్థార్థీ నేతరావనుతిష్ఠతి ।  
స వధ్యః సర్వభూతానాం బ్రహ్మహేవ జుగుప్సితః ॥ 33-25॥

సతతం యశ్చ కామార్థీ నేతరావనుతిష్ఠతి ।  
మిత్రాణి తస్య నశ్యంతి ధర్మార్థాభ్యాం చ హీయతే ॥ 33-26॥

తస్య ధర్మార్థహీనస్య కామాంతే నిధనం ధ్రువమ్ ।  
కామతో రమమాణస్య మీనస్యేవాంభసః క్షయే ॥ 33-27॥

తస్మాద్ ధర్మార్థయోర్నిత్యం న ప్రమాద్యంతి పండితాః ।  
ప్రకృతిః సా హి కామస్య పావకస్యారణిర్యథా ॥ 33-28॥

సర్వథా ధర్మమూలోఽర్థః ధర్మశ్చార్థపరిగ్రహః ।  
ఇతరేతరయోర్నీతౌ విద్ధి మేఘాదధీ యథా ॥ 33-29॥

ద్రవ్యార్థస్పర్శసంయోగే యా ప్రీతిరుపజాయతే ।  
స కామశ్చిత్తసంకల్పః శరీరం నాస్య దృశ్యతే ॥ 33-30॥

ఇతి శ్రీమహాభారతే వనపర్వాంతర్గత అర్జునాభిగమనపర్వణి  
భీమనాక్యే త్రయస్త్రింశోఽధ్యాయః ॥33 ॥



# శ్రీవేంకటేశ్వరస్వామి వారి గోవిందనామావళి



## అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

